



۰۳/۰۲/۲۰۱۹

خالق رشید

دگوانتانامو لومړی تم های ؟

پرون مازدیگر پر کابل باندې سخته واوره اوریده، نړۍ سیلی پرې دپاسه زنگیده، له یوې خوا یې بلی او له بلې بلی ته وره او راوره، الکساندر چې دغه سره ننداره ولیده، لاس یې سره ومېنل خپل دنګرځنځیري سپي ته څیرځیر شو، دهغه سترگو ته یې وکتل، زړه یې ورته راډک شو او درنه آه یې له یوې لنډې جملې سره ترخوله ورته را ویسته:

- دا دومره کاله خو زه درسره وم، ومې ساتلې، اوس چې امریکا راته وایي زړه کابله راوځه، له تاسره څه وکړم؟ چا ته دې وسپارم... که زه نه وم ته به څه کوي... څه حال به دې وي؟ ...

خو سپي یې یوازې ظاهراً پریشانه څیرې ته وکتل... ورته وسونگیده، داسې لکه چې دحال په ژبه ځواب ورکوي:

- ته روان یې، دخدای له پاره، دخدای په خاطر ما دلته مه پرېږده... ما مه پرېږده، زه پوهیږم چې ما پرڅه راځي... اوس خو لابنه یم ټول راته سپي، سپي وایي، خوکله چې ته رانه ولاړشي، نوبیا به مې ټول دالکساندر سپي بولي... هو، دالکساندر بدنم نازولي سپي...

کیسه داسې وه چې الکساندر نژدې لس کاله پر کابل کې د امریکا له پاره خورا خطرناک ماموریت ترسره کړ، دهغه نوم الکساندر و خو دلته ټولو په الکس سره پیژاند، اوس یې دوره نورد تل له پاره پای ته رسیدلې وه، نه یې غوښتل چې خپل دغه دنګر په عمر زور او ناروغه سپي له ځان سره امریکا ته بوځي، داچې ډیره موده یې ورسره تیره کړې وه، بسکاریده چې زړه یې ورته خوړیده، ځکه خو په دې لټه کې و چې همدلته یوه لاره چاره ورته جوړه کړي، یوچا ته یې یوازې دومره چې دی خپل سرتري پنا کړي روغ رمټ وسپاري، بیا چې هرڅه پرې راځي، نور اځي به... په الکس پسې درگړه تلگرامونه راتل چې زر ترزره باید له کابله ځان وباسي،خو ده به هر تلگرام ته په بیره همدا یوځواب ورکاوه:

- نه غواړم سپي مې راسره درولم، همدلته ورته دیوي چاري په لټه کې یم... کله چې دده یوڅه غم وخورم... بس نورنوبه مې دوه پښې څلور او په منډه منډه در روان یم...

الکس هرچا پیژاند، هرچا ته معلوم و چې ده په دې دومره اوږده موده کې څومره بې گناه خلک وځپل اوڅومره په وطن مین یې تراوسه په دغه او هغه پلمه دمرگه پرېوله اړولي وو. دی هغه څوک و چې په همدغه سپي یې په سلگونو اوزرگونو کسان دارلې او څورولې وو، ان داچې ده په کابل کې ځانگړی زندان درلود، خلکو به له یوه اوبل سره په ډیر احتیاط داسره ویل چې، د الکس کور د گوانتانامولومړی تم های دی... ځکه هرڅوک به چې دده تر کوره راوستل کیدل، دهغوی دویم تم های خامخا هم هلته و... هغه خپل زندان په خپلو سپیو ساته، مانا داچې هغه نورسپي هم درلودل چې له هغو ټولو اوس همدغه وروستی زور ور پاتې و... دالکس دغه سپي هغه ته لویې لویې گټې اولوی لوی ویاړونه ورپه برخه کړي وو، یوځل یې بنځه چې له ده سره یې دده په نارواو کې برخه اخیستی وه هم ورته وپارله، غبرگ غابښونه یې دهغې په کوناتي کې ورننوتې وو، هغې دده په خاطر کابل پرېښود، هم هغه یوځل چې راغله بیایې نه دالکس مخ ولید او نه یې پردعه لور رامنځه شوه، چا به چې پوښتنه ترې وکړه چې میرمن دولي نه راځي؟ ورته په خدا به شو... دخپل دغه لیوني سپي پر مخ به یې لاس را تیر کړ او و به یې ویل:

- هغه زما د سپي له پاره نه شي راتلای... دغه ودارله... دغه... هاهاها... یوه اوونۍ لا نه وه تیره چې دکابل هوا نوره هم مخ په سړیدو شوه، د پنجشیر شیرین جان ماما چې له اوږدې مودې یې له الکساندر سره د پخوانکي په توگه کار کړی و، دهغه حالت هم اوس ترسپي بدتر شوی و، څوڅوځلي الکساندر ورته ویلي وو چې سپي واخلي، اوله هغه سره دې تریوه کاله په همدغه کورکې و اوسي، کرایه اونورشیان به هم دي ورته برابر کړي، خو شیرین جان ماما ورته ویلي وو چې هغه داکار ځکه نه شي کولای چې اوس دده سپي هرڅوک پیژني... دهغه ساتنه اوپالنه پرته له دې چې زما په مرگ تمامه شي بله څه نه شي کیدای... بله چې شیرین جان ماما له هغه ترستوني راغلی و، داوه چې هغه ناروغه و... ځکه خو یې الکس ته ویلي وو:

د پانو شمیره: له 1 تر 2

افغان جرمن آنلاین په درنښت تاسو همکارۍ ته را بولي. په دغه پتهله مور سره اړیکه ټینګه کړئ: maqalat@afghan-german.de

پاڼه: دلیکنې دلیکنې بڼې پاڼوالې د لیکوال په غاړه ده، هبله من یو خپله لیکنه له رالیولو مخکې په څیر و لولئ

- له دغه دخان خلاصې يوازنی لاره داده چې بس نور یی تیره ... وخت یی پوره دي ، زور شوی ، او ناروغه هم دی ... بله داچې دلته خو امریکا نه ده چې څوک به سزا درکړي او یا به دي زندان ته واستوي ... دلته دسپو وروستي برخلیک ، دهغو تیرول دي .. اوځان ترې خلاصول ... سپی خوار دلته بله چاره نه لري ...
الکس له دغې خبرې سره سم بیا د سپي سترگو ته وکتل ، بیا یی په ذهن هم خبره ورتیره شوه :
- ته روان یی ، دخدای له پاره ، دخدای په خاطر ما دلته مه پریرده ... ما مه پریرده ، زه پوهیږم چې ما پرڅه راځي ... اوس خو لابنه یم ټول راته سپي وایي ، خوکله چې ته رانه ولاړشي ، نوبیا به مې ټول دالکساندر سپي بولي ... هو ، دالکساندر بدنام نازولي سپی ...

شیرین جان ماما یوازې اشیپز نه و ، هغه د الکساندر ټولو کرو وړو طراح اولارینود و ، ځکه خو دده مشوره تل ورته دکانی کرښه ښکاریده ، هغه هرڅه چې ناروا وو ورته کول...څه به چې هغه دهرچا اوهرڅه په باره کې ورته وویل الکس ددی توان نه درلود چې هغه دي ونه مني ... په دغه ورځ یی هم چې خپله وروستی خبره ورته وکړه ، الکس سل زرونه سره یوکرل ، د شیرین جان ماما خبره یی ومنله ، ځکه خو یی ور غیرگه کړه :

- واه واه ، زه خو ایله نه درته وایم چې دسپي په ژبه دسپي نوکر ډیرښه پوهیږي ... سمه ده ، بس یوه چاره یی وکړه ... ، که یی ماته ښه کارونه کړي ، تا وان یی هم را رسیدلی دی ... زما ښځه ... هغه خو دده په خاطر بی طلاقه رانه ولاړه ... نه پوهیږم چې اوس به دچا په غیره کې پرته وي ... اوس ناچار چې کله امریکا ته ورسیرم ، بله ښځه راته پیداکړم ... بس بس هرڅه چې پرې کوي ویی کړه ...

په هغه شپه د جمعي مبارکه شپه وه ، چې شیرین جان ماما د الکس سپي ته دزهر و میده کړې کوچوله دغوښې په پسته ټوټه کې په نازاونیاز سره ورکړه ، دوی هم خپله مابنامني ورته خوړه ، ترناوخته پورې یی ورته خنډل ، وراانتظار شول ، خو پرسی یی زر اثر ونه کړ ... الکس اوشیرین جان ماما هم په خپله نشه کې ورو ورو دومره ډوب شوي وو چې سپی اودهغه د مرگ وروستی شیبه ترې پاتې شوي وه ، ځکه ، کوم زهر چې دوی سپي ته ورکړي وو ، هغه د دوی په خوړو کې هم دماما له لاسه تویي شوي وو ... شپه لا پرنیمایي نه وه دریدلی چې نه په الکس ، نه په سپي اونه په شیرین جان ماما کې دم و دوک پاتې و ، درې واړو پریوه ځای اویوه شیبه کې خپل سروونه دیوه اوبل پرغیر وکي ایښي له دنیا نه تللي وو ...

یوه دوی ورځې خو ټول دخدای دغه حکمت ته حیران وو ، نه پوهیدل ... چا وژلي هم نه وو ، د درې واړو خبراوتصویر چې خپل سروونه یی دیوه اوبل په غیرو کې ایښي وو ، په اخبارو کې راووتل ... هرچا ته یوه معما ښکاریده ... خو یوه اوونی وروسته عدلي پایلو وښوده چې درې واړو په یوډول زهر و مړه شوي دي !!؟

پای

د ۲۰۱۹ کال

د فبروري دریمه

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پتهله مور سره اړیکه ټینگه کړئ maqalat@afghan-german.de

یادونه: دلپکنی د لیکنيزي بني پازوالي د لیکوال په غاړه ده ، هیله من یو خپله لیکنه له رالیولو مخکې په څیر و لولئ